

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀದಯಾಶತಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀದಯಾಶತಕಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪ್ರಪದ್ಯೇ ತಂ ಗಿರಿಂ ಪ್ರಾಯಃ
ಶ್ರೀನಿವಾಸಾನುಕಂಪಯಾ |

ಇಕ್ಷುಸಾರಸ್ರವಂತ್ಯೇವ
ಯನ್ಮೂರ್ತ್ಯಾ ಶರ್ಕರಾಯಿತಂ || ೧ ||

ವಿಗಾಹೇ ತೀರ್ಥಬಹುಳಾಂ
ಶೀತಳಾಂ ಗುರುಸಂತತಿಂ |
ಶ್ರೀನಿವಾಸದಯಾಂಭೋಧಿ
ಪರೀವಾಹಪರಂಪರಾಂ || ೨ ||

ಕೃತಿನಃ ಕಮಲಾವಾಸ
ಕಾರುಣ್ಯೈಕಾಂತಿನೋ ಭಜೇ |
ಧತ್ತೇ ಯತ್ಸೂಕ್ತಿರೂಪೇಣ
ತ್ರಿವೇದೀ ಸರ್ವಯೋಗ್ಯತಾಂ || ೩ ||

ಪರಾಶರಮುಖಾನ್ ವಂದೇ
ಭಗೀರಥನಯೇ ಸ್ಥಿತಾನ್ |
ಕಮಲಾಕಾಂತಕಾರುಣ್ಯ
ಗಂಗಾಪ್ಲಾವಿತಮದ್ವಿಧಾನ್ || ೪ ||

ಅಶೇಷವಿಘ್ನಶಮನಂ
ಅನೀಕೇಶ್ವರಮಾಶ್ರಯೇ |

ಶ್ರೀಮತಃ ಕರುಣಾಂಭೋಧೌ
ಶಿಕ್ಷಾಸ್ಮೋತ ಇವೋತ್ಥಿತಂ || ೫ ||

ಸಮಸ್ತಜನನೀಂ ವಂದೇ
ಚೈತನ್ಯಸ್ತನ್ಯದಾಯಿನೀಂ |
ಶ್ರೇಯಸೀಂ ಶ್ರೀನಿವಾಸಸ್ಯ
ಕರುಣಾಮಿವ ರೂಪಿನೀಂ || ೬ ||

ವಂದೇ ವೃಷಗಿರೀಶಸ್ಯ
ಮಹಿಷೀಂ ವಿಶ್ವಧಾರಿನೀಂ |
ತತ್ಕೃಪಾಪ್ರತಿಘಾತಾನಾಂ
ಕ್ಷಮಯಾ ವಾರಣಂ ಯಯಾ || ೭ ||

ನಿಶಾಮಯತು ಮಾಂ ನೀಳಾ
ಯದ್ಭೋಗಪಟಲೈರ್ಧ್ರುವಂ |
ಭಾವಿತಂ ಶ್ರೀನಿವಾಸಸ್ಯ
ಭಕ್ತದೋಷೇಷ್ಟದರ್ಶನಂ || ೮ ||

ಕಮಪ್ಯನವಧಿಂ ವಂದೇ
ಕರುಣಾವರುಣಾಲಯಂ |
ವೃಷಶೈಲತಟಸ್ಥಾನಾಂ
ಸ್ವಯಂ ವ್ಯಕ್ತಿಮುಪಾಗತಂ || ೯ ||

ಅಕಿಂಚನನಿಧಿಂ ಸೂತಿಂ
ಅಪವರ್ಗತ್ರಿವರ್ಗಯೋಃ |
ಅಂಜನಾದ್ರೀಶ್ವರದಯಾಂ
ಅಭಿಷ್ಠಾಮಿ ನಿರಂಜನಾಂ || ೧೦ ||

ಅನುಚರಶಕ್ತ್ಯಾದಿಗುಣಾಂ
ಅಗ್ರೇಸರಬೋಧವಿರಚಿತಾಲೋಕಾಂ |

ಸ್ವಾಧೀನವೃಷಗಿರೀಶಾಂ

ಸ್ವಯಂ ಪ್ರಭೂತಾಂ ಪ್ರಮಾಣಯಾಮಿ ದಯಾಂ || ೧೧ ||

ಅಪಿ ನಿಖಿಲಲೋಕಸುಚರಿತ-

ಮುಷ್ಟಿಂಧಯದುರಿತಮೂರ್ಛನಾಜುಷ್ಟಂ |

ಸಂಜೀವಯತು ದಯೇ ಮಾಂ

ಅಂಜನಗಿರಿನಾಥರಂಜನೀ ಭವತೀ || ೧೨ ||

ಭಗವತಿ ದಯೇ ಭವತ್ಯಾ

ವೃಷಗಿರಿನಾಥೇ ಸಮಾಪ್ನುತೇ ತುಂಗೇ |

ಅಪ್ರತಿಘಮಜ್ಜನಾನಾಂ

ಹಸ್ತಾಲಂಬೋ ಮದಾಗಸಾಂ ಮೃಗ್ಯಃ || ೧೩ ||

ಕೃಪಣಜನಕಲ್ಪಲತಿಕಾಂ

ಕೃತಾಪರಾಧಸ್ಯ ನಿಷ್ಕ್ರಿಯಾಮಾದ್ಯಾಂ |

ವೃಷಗಿರಿನಾಥದಯೇ ತ್ವಾಂ

ವಿದಂತಿ ಸಂಸಾರತಾರಿಣೀಂ ವಿಬುಧಾಃ || ೧೪ ||

ವೃಷಗಿರಿಗೃಹಮೇಧಿಗುಣಾಃ

ಬೋಧಬಲೈಶ್ವರ್ಯವೀರ್ಯಶಕ್ತಿಮುಖಾಃ |

ದೋಷಾ ಭವೇಯುರೇತೇ

ಯದಿ ನಾಮ ದಯೇ ತ್ವಯಾ ವಿನಾಭೂತಾಃ || ೧೫ ||

ಆಸೃಷ್ಟಿಸಂತತಾನಾಂ

ಅಪರಾಧಾನಾಂ ನಿರೋಧಿನೀಂ ಜಗತಃ |

ಪದ್ಮಾಸಹಾಯಕರುಣೇ

ಪ್ರತಿಸಂಚರಕೇಳಿಮಾಚರಸಿ || ೧೬ ||

ಅಚಿದವಿಶಿಷ್ಟಾ ಪ್ರಳಯೇ

ಜಂತೂನವಲೋಕೈ ಜಾತನಿವೇದಾ |

ಕರಣಕಳೇಬರಯೋಗಂ

ವಿತರಸಿ ವೃಷಶೈಲನಾಥಕರುಣೇ ತ್ವಂ || ೧೭ ||

ಅನುಗುಣದಶಾರ್ಪಿತೇನ

ಶ್ರೀಧರಕರುಣೇ ಸಮಾಹಿತಸ್ನೇಹಾ |

ಶಮಯಸಿ ತಮಃ ಪ್ರಜಾನಾಂ

ಶಾಸ್ತ್ರಮಯೇನ ಸ್ಥಿರಪ್ರದೀಪೇನ || ೧೮ ||

ರೂಢಾ ವೃಷಾಚಲಪತೇಃ

ಪಾದೇ ಮುಖಿಕಾಂತಿಪತ್ರಳಚ್ಛಾಯಾ |

ಕರುಣೇ ಸುಖಯಸಿ ವಿನರ್ತಾ

ಕಟಾಕ್ಷವಿಟಪೈಃ ಕರಾಪಚೇಯಫಲೈಃ || ೧೯ ||

ನಯನೇ ವೃಷಾಚಲೇಂದೋಃ

ತಾರಾಮೃತ್ರಿಂ ದಧಾನಯಾ ಕರುಣೇ |

ದೃಷ್ಟಸ್ತ್ವಯೈವ ಜನಿಮಾನ್

ಅಪವರ್ಗಮಕೃಷ್ಟಪಚ್ಯಮನುಭವತಿ || ೨೦ ||

ಸಮಯೋಪನತ್ಯೆಸ್ತವ ಪ್ರವಾಹೈಃ

ಅನುಕಂಪೇ ಕೃತಸಂಪ್ಲವಾ ಧರಿತ್ರಿ |

ಶರಣಾಗತಸಸ್ಯಮಾಲಿನೀಯಂ

ವೃಷಶೈಲೇಶಕೃಷೀವಲಂ ಧಿನೋತಿ || ೨೧ ||

ಕಲಶೋದಧಿಸಂಪದೋ ಭವತ್ಯಾಃ

ಕರುಣೇ ಸನ್ಮತಿಮಂಥಸಂಸ್ಕೃತಾಯಾಃ |

ಅಮೃತಾಂಶಮವೈಮಿ ದಿವ್ಯದೇಹಂ

ಮೃತಸಂಜೀವನಮಂಜನಾಚಲೇಂದೋಃ || ೨೨ ||

ಜಲಧೇರಿವ ಶೀತತಾ ದಯೇ ತ್ವಂ

ವೃಷಶೈಲಾಧಿಪತೇಃ ಸ್ವಭಾವಭೂತಾ |

ಪ್ರಲಯಾರಭಟೀನಟೀಂ ತದೀಕ್ಷಾಂ
ಪ್ರಸಭಂ ಗ್ರಾಹಯಸಿ ಪ್ರಸತ್ತಿಲಾಸ್ಯಂ || ೨೩ ||

ಪ್ರಣತಪ್ರತಿಕೂಲಮೂಲಘಾತೀ
ಪ್ರತಿಘಃ ಕೋಽಪಿ ವೃಷಾಚಲೇಶ್ವರಸ್ಯ |
ಕಳಮೇ ಯವಸಾಪಚಾಯನೀತ್ಯಾ
ಕರುಣೇ ಕಿಂಕರತಾಂ ತವೋಪಯಾತಿ || ೨೪ ||

ಅಬಹಿಷ್ಕೃತನಿಗ್ರಹಾಃ ವಿದಂತಃ
ಕಮಲಾಕಾಂತಗುಣಾಃ ಸ್ವತಂತ್ರತಾದೀಃ |
ಅವಿಕಲ್ಪಮನುಗ್ರಹಂ ದುಹಾನಾಂ
ಭವತೀಮೇವ ದಯೇ ಭಜಂತಿ ಸಂತಃ || ೨೫ ||

ಕಮಲಾನಿಲಯಸ್ತ್ವಯಾ ದಯಾಳುಃ
ಕರುಣೇ ನಿಷ್ಕರುಣಾ ನಿರೂಪಣೇ ತ್ವಂ |
ಅತ ಏವ ಹಿ ತಾವಕಾಶ್ರಿತಾನಾಂ
ದುರಿತಾನಾಂ ಭವತಿ ತ್ವದೇವ ಭೀತಿಃ || ೨೬ ||

ಅತಿಲಂಘಿತಶಾಸನೇಷ್ಟಭೀಕ್ಷ್ಣಂ
ವೃಷಶೈಲಾಧಿಪತಿರ್ವಿಜೃಂಭಿತೋಷ್ಮಾ |
ಪುನರೇವ ದಯೇ ಕ್ಷಮಾನಿದಾನೈಃ
ಭವತೀಮಾದ್ರಿಯತೇ ಭವತ್ಯಧೀನೈಃ || ೨೭ ||

ಕರುಣೇ ದುರಿತೇಷು ಮಾಮಕೇಷು
ಪ್ರತಿಕಾರಾಂತರದುರ್ಜಯೇಷು ಖಿನ್ನಃ |
ಕವಚಾಯಿತಯಾ ತ್ವಯೈವ ಶಾರಂಗೀ
ವಿಜಯಸ್ಥಾನಮುಪಾಶ್ರಿತೋ ವೃಷಾದ್ರಿಂ || ೨೮ ||

ಮಯಿ ತಿಷ್ಠತಿ ದುಷ್ಕೃತಾಂ ಪ್ರಧಾನೇ
ಮಿತದೋಷಾನಿತರಾಃ ವಿಚಿನ್ವತೀ ತ್ವಂ |

ಅಪರಾಧಗಣೈರಪೂರ್ಣಕುಕ್ಷಿಃ

ಕಮಲಾಕಾಂತದಯೇ ಕಥಂ ಭವಿತ್ರಿ || ೨೯ ||

ಅಹಮಸ್ಮ್ಯಪರಾಧಚಕ್ರವರ್ತೀ

ಕರುಣೇ ತ್ವಂ ಚ ಗುಣೇಷು ಸಾರ್ವಭೌಮೀ |

ವಿದುಷೀ ಸ್ಥಿತಿಮೀದೃಶೀಂ ಸ್ವಯಂ ಮಾಂ

ವೃಷಶೈಲೇಶ್ವರಪಾದಸಾತ್ ಕುರು ತ್ವಂ || ೩೦ ||

ಅಶಿಥಿಲಕರಣೇಽಸ್ಮಿನ್ನಕ್ಷತಶ್ವಾಸವೃತ್ತೌ

ವಪುಷಿ ಗಮನಯೋಗ್ಯೇ ವಾಸಮಾಸಾದಯೇಯಂ |

ವೃಷಗಿರಿಕಟಕೇಷು ವ್ಯಂಜಯತ್ಸು ಪ್ರತೀತ್ಯೈಃ

ಮಧುಮಥನದಯೇ ತ್ವಾಂ ವಾರಿಧಾರಾವಿಶೇಷೈಃ || ೩೧ ||

ಅವಿದಿತನಿಜಯೋಗಕ್ಷೇಮಮಾತ್ಮಾನಭಿಜ್ಞಂ

ಗುಣಲವರಹಿತಂ ಮಾಂ ಗೋಪ್ತಕಾಮಾ ದಯೇ ತ್ವಂ |

ಪರವತಿ ಚತುರೈಸ್ತೇ ವಿಭ್ರಮೈಃ ಶ್ರೀನಿವಾಸೇ

ಬಹುಮತಿಮನಪಾಯಾಂ ವಿಂದಸಿ ಶ್ರೀಧರಣ್ಯೋಃ || ೩೨ ||

ಫಲವಿತರಣದಕ್ಷಂ ಪಕ್ಷಪಾತಾನಭಿಜ್ಞಂ

ಪ್ರಗುಣಮನುವಿಧೇಯಂ ಪ್ರಾಪ್ಯ ಪದ್ಮಾಸಹಾಯಂ |

ಮಹತಿ ಗುಣಸಮಾಜೇ ಮಾನಪೂರ್ವಂ ದಯೇ ತ್ವಂ

ಪ್ರತಿವದಸಿ ಯಥಾರ್ಹಂ ಪಾಪ್ಮನಾಂ ಮಾಮಕಾನಾಂ || ೩೩ ||

ಅನುಭವಿತುಮಘೌಘಂ ನಾಲಮಾಗಾಮಿಕಾಲಃ

ಪ್ರಶಮಯಿತುಮಶೇಷಂ ನಿಷ್ಕ್ರಿಯಾಭಿರ್ನ ಶಕ್ಯಂ |

ಸ್ವಯಮಿತಿ ಹಿ ದಯೇ ತ್ವಂ ಸ್ವೀಕೃತಶ್ರೀನಿವಾಸಾ

ಶಿಥಿಲಿತಭವಭೀತಿಃ ಶ್ರೇಯಸೇ ಜಾಯಸೇ ನಃ || ೩೪ ||

ಅವತರಣವಿಶೇಷೈರಾತ್ಮಲೀಲಾಪದೇಶೈಃ

ಅವಮತಿಮನುಕಂಪೇ ಮಂದಚಿತ್ತೇಷು ವಿಂದ ||

ವೃಷಭಶಿಖರಿನಾಥಸ್ತು ನ್ನಿದೇಶೇನ ನೂನಂ
ಭಜತಿ ಶರಣಭಾಜಾಂ ಭಾವಿನೋ ಜನ್ಮಭೇದಾನ್ || ೩೫ ||

ಪರಹಿತಮನುಕಂಪೇ ಭಾವಯಂತ್ಯಾಂ ಭವತ್ಯಾಂ
ಸ್ಥಿರಮನುಪಧಿ ಹಾರ್ದಂ ಶ್ರೀನಿವಾಸೋ ದಧಾನಃ |
ಲಲಿತರುಚಿಷು ಲಕ್ಷ್ಮೀಭೂಮಿನೀಳಾಸು ನೂನಂ
ಪ್ರಥಯತಿ ಬಹುಮಾನಂ ತ್ವತ್ಪ್ರತಿಚ್ಛಂದಬುದ್ಧ್ಯಾ || ೩೬ ||

ವೃಷಗಿರಿಸವಿಧೇಷು ವ್ಯಾಜತೋ ವಾಸಭಾಜಾಂ
ದುರಿತಕಲುಷಿತಾನಾಂ ದೂಯಮಾನಾ ದಯೇ ತ್ವಂ |
ಕರಣವಿಲಯಕಾಲೇ ಕಾಂದಿಶೀಕಸ್ಮೃತೀನಾಂ
ಸ್ಮರಯಸಿ ಬಹುಲೀಲಂ ಮಾಧವಂ ಸಾವಧಾನಾ || ೩೭ ||

ದಿಶಿ ದಿಶಿ ಗತಿವಿಧ್ವಿದೇಶಿಕೈರ್ನೀಯಮಾನಾ
ಸ್ಥಿರತರಮನುಕಂಪೇ ಸ್ತಾನಲಗ್ನಾ ಗುಣೈಸ್ತತ್ತ್ವಂ |
ಪರಿಗತವೃಷಶೈಲಂ ಪಾರಮಾರೋಪಯಂತೀ
ಭವಜಲಧಿಗತಾನಾಂ ಪ್ರೋತಪಾತ್ರೀ ಭವಿತ್ರೀ || ೩೮ ||

ಪರಿಮಿತಫಲಸಂಗಾತ್ ಪ್ರಾಣಿನಃ ಕಿಂಪಚಾನಾಃ
ನಿಗಮವಿಪಣಿಮಧ್ಯೇ ನಿತ್ಯಮುಕ್ತಾನುಷಕ್ತಂ |
ಪ್ರಸದನಮನುಕಂಪೇ ಪ್ರಾಪ್ತವತ್ಯಾ ಭವತ್ಯಾ
ವೃಷಗಿರಿಹರಿನೀಲಂ ವ್ಯಂಜಿತಂ ನಿರ್ವಿಶಂತಿ || ೩೯ ||

ತ್ವಯಿ ಬಹುಮತಿಹೀನಃ ಶ್ರೀನಿವಾಸಾನುಕಂಪೇ
ಜಗತಿ ಗತಿಮಿಹಾನ್ಯಾಂ ದೇವಿ ಸಮ್ಮನ್ಯತೇ ಯಃ |
ಸ ಖಿಲು ವಿಬುಧಸಿಂಧೌ ಸನ್ನಿಕರ್ಷೇ ವಹಂತ್ಯಾಂ
ಶಮಯತಿ ಮೃಗತ್ಯಷ್ಟಾವೀಚಿಕಾಭಿಃ ಪಿಪಾಸಾಂ || ೪೦ ||

ಆಜ್ಞಾಂ ಖ್ಯಾತಿಂ ಧನಮನುಚರಾನಾಧಿರಾಜ್ಯಾದಿಕಂ ವಾ
ಕಾಲೇ ದೃಷ್ಟ್ವಾ ಕಮಲವಸತೇರಪ್ಯಕಿಂಚಿತ್ಕರಾಣಿ |

ಪದ್ಮಾಕಾಂತಂ ಪ್ರಣಿಹಿತವತೀಂ ಪಾಲನೇಽನನ್ಯಸಾಧ್ಯೇ
ಸಾರಾಭಿಜ್ಞಾ ಜಗತಿ ಕೃತಿನಃ ಸಂಶ್ರಯಂತೇ ದಯೇ ತ್ವಾಂ || ೪೧ ||

ಪ್ರಾಜಾಪತ್ಯಪ್ರಭೃತಿವಿಭವಂ ಪ್ರೇಕ್ಷ್ಯ ಪರ್ಯಾಯದುಃಖಂ
ಜನ್ಮಾಕಾಂಕ್ಷಾ ವೃಷಗಿರಿವನೇ ಜಗ್ಮುಷಾಂ ತಸ್ಥುಷಾಂ ವಾ |
ಆಶಾಸಾನಾಃ ಕತಿಚನ ವಿಭೋಸ್ತು ತ್ವರಿಷ್ಟಂಗಧನ್ಯೈಃ
ಅಂಗೀಕಾರಂ ಕ್ಷಣಮಪಿ ದಯೇ ಹಾರ್ದತುಂಗೈರಪಾಂಗೈಃ || ೪೨ ||

ನಾಭೀಪದ್ಮಸ್ಫುರಣಸುಭಗಾ ನವ್ಯನೀಲೋತ್ಪಲಾಭಾ
ಕ್ರೀಡಾಶೈಲಂ ಕಮಪಿ ಕರುಣೇ ವೃಣ್ವತೀ ವೇಂಕಟಾಖ್ಯಂ |
ಶೀತಾ ನಿತ್ಯಂ ಪ್ರಸದನವತೀ ಶ್ರದ್ಧಧಾನಾವಗಾಹ್ಯಾ
ದಿವ್ಯಾ ಕಾಚಿಜ್ಜಯತಿ ಮಹತೀ ದೀರ್ಘಿಕಾ ತಾವಕೀನಾ || ೪೩ ||

ಯಸ್ಮಿನ್ ದೃಷ್ಟೇ ತದಿತರಸುಖೈರ್ಗಮ್ಯತೇ ಗೋಷ್ಟದತ್ತಂ
ಸತ್ಯಂ ಜ್ಞಾನಂ ತ್ರಿಭಿರವಧಿಭಿರ್ಮುಕ್ತಮಾನಂದಸಿಂಧುಂ |
ತ್ವತ್ಸ್ವೀಕಾರಾತ್ ತಮಿಹ ಕೃತಿನಃ ಸೂರಿಬೃಂದಾನುಭಾವ್ಯಂ
ನಿತ್ಯಾಪೂರ್ವಂ ನಿಧಿಮಿವ ದಯೇ ನಿರ್ವಿಶಂತ್ಯಂಜನಾದ್ರೌ || ೪೪ ||

ಸಾರಂ ಲಬ್ಧ್ವಾ ಕಮಪಿ ಮಹತಃ ಶ್ರೀನಿವಾಸಾಂಬುರಾಶೇಃ
ಕಾಲೇ ಕಾಲೇ ಘನರಸವತೀ ಕಾಳಿಕೇವಾನುಕಂಪೇ |
ವ್ಯಕ್ತೋನ್ಮೇಷಾ ಮೃಗಪತಿಗಿರೌ ವಿಶ್ವಮಾಪ್ಯಾಯಯಂತೀ
ಶೀಲೋಪಜ್ಞಂ ಕ್ಷರತಿ ಭವತೀ ಶೀತಳಂ ಸದ್ಗುಣೌಘಂ || ೪೫ ||

ಭೀಮೇ ನಿತ್ಯಂ ಭವಜಲನಿಧೌ ಮಜ್ಜತಾಂ ಮಾನವಾನಾಂ
ಆಲಂಬಾರ್ಥಂ ವೃಷಗಿರಿಪತಿಸ್ತು ನ್ನಿದೇಶಾತ್ ಪ್ರಯುಂಕ್ತೇ |
ಪ್ರಜ್ಞಾಸಾರಂ ಪ್ರಕೃತಿಮಹತಾ ಮೂಲಭಾಗೇನ ಜುಷ್ಟಂ
ಶಾಖಾಭೇದೈಃ ಸುಭಗಮನಘಂ ಶಾಶ್ವತಂ ಶಾಸ್ತ್ರಪಾಣಿಂ || ೪೬ ||

ವಿದ್ವತ್ಸೇವಾಕತಕನಿಕಷೈರ್ವೀತಪಂಕಾಶಯಾನಾಂ
ಪದ್ಮಾಕಾಂತಃ ಪ್ರಣಯತಿ ದಯೇ ದರ್ಪಣಂ ತೇ ಸ್ವಶಾಸ್ತ್ರಂ |

ಲೀಲಾದಕ್ಷಾಂ ತ್ವದನವಸರೇ ಲಾಲಯ್ ವಿಪ್ರಲಿಪ್ನಾಂ
ಮಾಯಾಶಾಸ್ತ್ರಾಣ್ಯಪಿ ದಮಯಿತುಂ ತ್ವತ್ಪ್ರಪನ್ನಪ್ರತೀಪಾನ್ || ೪೭ ||

ದೈವಾತ್ ಪ್ರಾಪ್ತೇ ವೃಷಗಿರಿತಟಂ ದೇಹಿನಿ ತ್ವನ್ನಿದಾನಾತ್
ಸ್ವಾಮಿ ಪಾಹೀತ್ಯವಶವಚನೇ ವಿಂದತಿ ಸ್ವಾಪಮಂತ್ಯಂ |
ದೇವಃ ಶ್ರೀಮಾನ್ ದಿಶತಿ ಕರುಣೇ ದೃಷ್ಟಿಮಿಚ್ಛಂಸ್ತ್ವದೀಯಾಂ
ಉದ್ಧಾತೇನ ಶ್ರುತಿಪರಿಷದಾಮುತ್ತರೇಣಾಭಿಮುಖ್ಯಂ || ೪೮ ||

ಶ್ರೇಯಃಸೂತಿಂ ಸಕೃದಪಿ ದಯೇ ಸಮ್ಮತಾಂ ಯಃ ಸಖೀಂ ತೇ
ಶೀತೋದಾರಾಮಲಭತ ಜನಃ ಶ್ರೀನಿವಾಸಸ್ಯ ದೃಷ್ಟಿಂ |
ದೇವಾದೀನಾಮಯಮನ್ಯುಣತಾಂ ದೇಹವತ್ತ್ವೇಽಪಿ ವಿಂದನ್
ಬಂಧಾನ್ಮುಕ್ತೋ ಬಲಿಭಿರನಘೈಃ ಪೂರ್ಯತೇ ತತ್ಪ್ರಯುಕ್ತೈಃ || ೪೯ ||

ದಿವ್ಯಾಪಾಂಗಂ ದಿಶಸಿ ಕರುಣೇ ಯೇಷು ಸದ್ದೇಶಿಕಾತ್ಮಾ
ಕ್ಷಿಪ್ರಂ ಪ್ರಾಪ್ತಾ ವೃಷಗಿರಿಪತಿಂ ಕ್ಷತ್ರಬಂಧ್ವಾದಯಸ್ತೇ |
ವಿಶ್ವಾಚಾರ್ಯಾ ವಿಧಿಶಿವಮುಖಾಃ ಸ್ವಾಧಿಕಾರೋಪರುದ್ಧಾಃ
ಮನ್ಯೇ ಮಾತಾ ಜಡ ಇವ ಸುತೇ ವತ್ಸಲಾ ಮಾದೃಶೇ ತ್ವಂ || ೫೦ ||

ಅತಿಕೃಪಣೋಽಪಿ ಜಂತುರಧಿಗಮ್ಯ ದಯೇ ಭವತೀಂ
ಅಶಿಥಿಲಧರ್ಮಸೇತುಪದವೀಂ ರುಚಿರಾಮಚಿರಾತ್ |
ಅಮಿತಮಹೋರ್ಮಿಜಾಲಮತಿಲಂಘ್ಯ ಭವಾಂಬುನಿಧಿಂ
ಭವತಿ ವೃಷಾಚಲೇಶಪದಪತ್ತನನಿತ್ಯಧನೀ || ೫೧ ||

ಅಭಿಮುಖಿಭಾವಸಂಪದಭಿಸಂಭವಿನಾಂ ಭವಿನಾಂ
ಕ್ಷಚಿದುಪಲಕ್ಷಿತಾ ಕ್ಷಚಿದಭಂಗುರಗೂಢಗತಿಃ |
ವಿಮಲರಸಾವಹಾ ವೃಷಗಿರೀಶದಯೇ ಭವತೀ
ಸಪದಿ ಸರಸ್ವತೀವ ಶಮಯತ್ಯಘಮಪ್ರತಿಘಂ || ೫೨ ||

ಅಪಿ ಕರುಣೇ ಜನಸ್ಯ ತರುಣೇಂದುವಿಭೂಷಣತಾಂ
ಅಪಿ ಕಮಲಾಸನತ್ವಮಪಿ ಧಾಮ ವೃಷಾದ್ರಿಪತೇಃ |

ತರತಮತಾವಶೇನ ತನುತೇ ನನು ತೇ ವಿತತಿಃ

ಪರಹಿತವಷ್ಕೃಣಾ ಪರಿಪಚೇಳಿಮಕೇಳಿಮತೀ || ೫೩ ||

ಧೃತಭುವನಾ ದಯೇ ತ್ರಿವಿಧಗತ್ಯನುಕೂಲತರಾ

ವೃಷಗಿರಿನಾಥಪಾದಪರಿರಂಭವತೀ ಭವತೀ |

ಅವಿದಿತವೈಭವಾಽಪಿ ಸುರಸಿಂಧುರಿವಾತನುತೇ

ಸಕೃದವಗಾಹಮಾನಮಪತಾಪಮಪಾಪಮಪಿ || ೫೪ ||

ನಿಗಮಸಮಾಶ್ರಿತಾ ನಿಖಿಲಲೋಕಸಮೃದ್ಧಿಕರೀ

ಭಜದಘಕೂಲಮುದ್ರುಜಗತಿಃ ಪರಿತಪ್ತಹಿತಾ |

ಪ್ರಕಟಿತಹಂಸಮತ್ಯಕ್ತಮರಾದ್ಯವತಾರಶತಾ

ವಿಬುಧಸರಿಚ್ಛ್ರಿಯಂ ವೃಷಗಿರೀಶದಯೇ ವಹಸಿ || ೫೫ ||

ಜಗತಿ ಮಿತಂಪಚಾ ತ್ವದಿತರಾ ತು ದಯೇ ತರಳಾ

ಫಲನಿಯವೋಜ್ಞಿತಾ ಭವತಿ ಸಂತಪನಾಯ ಪುನಃ |

ತ್ವಮಿಹ ನಿರಂಕುಶಪ್ರಶಕನಾದಿವಿಭೂತಿಮತೀ

ವಿತರಸಿ ದೇಹಿನಾಂ ನಿರವಧಿಂ ವೃಷಶೈಲನಿಧಿಂ || ೫೬ ||

ಸಕರುಣಲೌಕಿಕಪ್ರಭುಪರಿಗ್ರಹನಿಗ್ರಹಯೋಃ

ನಿಯತಿಮುಪಾಧಿಚಕ್ರಪರಿವೃತ್ತಿಪರಂಪರಯಾ |

ವೃಷಭಮಹೀಧರೇಶಕರುಣೇ ವಿತರಂಗಯತಾಂ

ಶ್ರುತಿಮಿತಸಂಪದಿ ತ್ವಯಿ ಕಥಂ ಭವಿತಾ ವಿಶಯಃ || ೫೭ ||

ವೃಷಗಿರಿಕೃಷ್ಣಮೇಘಜನಿತಾಂ ಜನಿತಾಪಹರಾಂ

ತ್ವದಭಿಮತಿಂ ಸುವೃಷ್ಟಿಮುಪಜೀವ್ಯ ನಿವೃತ್ತತ್ವಷಃ |

ಬಹುಷು ಜಲಾಶಯೇಷು ಬಹುಮಾನಮಪೋಹ್ಯ ದಯೇ

ನ ಜಹತಿ ಸತ್ಪಥಂ ಜಗತಿ ಚಾತಕವತ್ ಕೃತಿನಃ || ೫೮ ||

ತ್ವದುದಯತೂಲಿಕಾಭಿರಮುನಾ ವೃಷಶೈಲಜುಷಾ

ಸ್ಥಿರಚರಶಿಲ್ಪಿನೈವ ಪರಿಕಲ್ಪಿತಚಿತ್ರಧಿಯಃ |

ಯತಿಪತಿಯಾಮುನಪ್ರಭೃತಯಃ ಪ್ರಥಯಂತಿ ದಯೇ
ಜಗತಿ ಹಿತಂ ನ ನಸ್ತ್ಯಯಿ ಭರನ್ಯಸನಾದಧಿಕಂ || ೫೯ ||

ಮೃದುಹೃದಯೇ ದಯೇ ಮೃದಿತಕಾಮಹಿತೇ ಮಹಿತೇ
ಧೃತವಿಬುಧೇ ಬುಧೇಷು ವಿತತಾತ್ಮಧುರೇ ಮಧುರೇ |
ವೃಷಗಿರಿಸಾರ್ವಭೌಮದಯಿತೇ ಮಯಿ ತೇ ಮಹತೀಂ
ಭವುಕನಿಧೇ ನಿಧೇಹಿ ಭವಮೂಲಹರಾಂ ಲಹರೀಂ || ೬೦ ||

ಅಕೂಪಾರೈರೇಕೋದಕಸಮಯವೈತಂಡಿಕಜವೈಃ
ಅನಿರ್ವಾಪ್ಯಾಂ ಕ್ಷಿಪ್ರಂ ಕ್ಷಪಯಿತುಮವಿದ್ಯಾಖ್ಯಬಡಬಾಂ |
ಕೃಪೇ ತ್ವಂ ತತ್ತಾದೃಕ್ಪ್ರಥಿಮವೃಷಪೃಥ್ವೀಧರಪತಿ-
ಸ್ವರೂಪದ್ವೈಗುಣ್ಯದ್ವಿಗುಣನಿಜಬಿಂದುಃ ಪ್ರಭವಸಿ || ೬೧ ||

ವಿವಿತ್ಸಾವೇತಾಳೀವಿಗಮಪರಿಶುದ್ಧೇಽಪಿ ಹೃದಯೇ
ಪಟುಪ್ರತ್ಯಾಹಾರಪ್ರಭೃತಿಪುಟಪಾಕಪ್ರಚಕಿತಾಃ |
ನಮಂತಸ್ತ್ವಾಂ ನಾರಾಯಣಶಿಖರಿಕೂಟಸ್ಥಕರುಣೇ
ನಿರುದ್ಧತ್ವದ್ವೋಹಾ ನೃಪತಿಸುತನೀತಿಂ ನ ಜಹತಿ || ೬೨ ||

ಅನನ್ಯಾಧೀನಃ ಸ೯ ಭವತಿ ಪರತಂತ್ರಃ ಪ್ರಣಮತಾಂ
ಕೃಪೇ ಸರ್ವದ್ರಷ್ಟಾ ನ ಗಣಯತಿ ತೇಷಾಮಪಕೃತಿಂ |
ಪತಿಸ್ತ್ವತ್ಪಾರಾಧ್ಯಂ ಪ್ರಥಯತಿ ವೃಷಕ್ಷಾಧರಪತಿಃ
ವ್ಯವಸ್ಥಾಂ ವೈಯಾತ್ಯಾದಿತಿ ವಿಘಟಯಂತೀ ವಿಹರಸಿ || ೬೩ ||

ಅಪಾಂ ಪತ್ಯುಃ ಶತ್ರೂನಸಹನಮುನೇರ್ಧರ್ಮನಿಗಳಂ
ಕೃಪೇ ಕಾಕಸೈಕಂ ಹಿತಮಿತಿ ಹಿನಸ್ತಿ ಸ್ಮ ನಯನಂ |
ವಿಲೀನಸ್ವಾತಂತ್ರ್ಯೋ ವೃಷಗಿರಿಪತಿಸ್ತ್ವದ್ವಿಹೃತಿಭಿಃ
ದಿಶತ್ಯೇವಂ ದೇವೋ ಜನಿತಸುಗತಿಂ ದಂಡನಗತಿಂ || ೬೪ ||

ನಿಷಾದಾನಾಂ ನೇತಾ ಕಪಿಕುಲಪತಿಃ ಕಾಪಿ ಶಬರೀ
ಕುಚೇಲಃ ಕುಬ್ಜಾ ಸಾ ವ್ರಜಯುವತಯೋ ಮಾಲ್ಯಕೃದಿತಿ |

ಅಮೀಷಾಂ ನಿಮ್ನತ್ವಂ ವೃಷಗಿರಿಪತೇರುನ್ನತಿಮಪಿ
ಪ್ರಭೂತ್ಯೈಃ ಸ್ತೋತೋಭಿಃ ಪ್ರಸಭಮನುಕಂಪೇ ಸಮಯಸಿ || ೬೫ ||

ತ್ವಯಾ ದೃಷ್ಟಸ್ತುಷ್ಟಿಂ ಭಜತಿ ಪರಮೇಷ್ಟೀ ನಿಜಪದೇ
ವಹ್ಮ ಮೂರ್ತೀರಷ್ಟಾ ವಿಹರತಿ ಮೃಡಾನೀಪರಿಬೃಥಃ |
ಬಿಭರ್ತಿ ಸ್ವಾರಾಜ್ಯಂ ವೃಷಶಿಖಿರಿಶೃಂಗಾರಿಕರುಣೇ
ಶುನಾಸೀರೋ ದೇವಾಸುರಸಮರನಾಸೀರಸುಭಟಃ || ೬೬ ||

ದಯೇ ದುಗ್ಧೋದನ್ನದ್ವೈತಿಯುತಸುಧಾಸಿಂಧುನಯತಃ
ತ್ವದಾಶ್ಲೇಷಾನ್ನಿತ್ಯಂ ಜನಿತಮೃತಸಂಜೀವನದಶಾಃ |
ಸ್ವದಂತೇ ದಾಂತೇಭ್ಯಃ ಶ್ರುತಿವದನಕಪೂರಗುಳಿಕಾಃ
ವಿಷುಣ್ವಂತಶ್ಚಿತ್ತಂ ವೃಷಶಿಖಿರಿವಿಶ್ವಂಭರಗುಣಾಃ || ೬೭ ||

ಜಗಜ್ಜನ್ಮಸ್ಥೇಮಪ್ರಳಯರಚನಾಕೇಳಿರಸಿಕಃ
ವಿಮುಕ್ತೈಕದ್ವಾರಂ ವಿಘಟಿತಕವಾಟಂ ಪ್ರಣಯಿನಾಂ |
ಇತಿ ತ್ವಯ್ಯಾಯತ್ತಂ ದ್ವಿತಯಮುಪಧೀಕೃತ್ಯ ಕರುಣೇ
ವಿಶುದ್ಧಾನಾಂ ವಾಚಾಂ ವೃಷಶಿಖಿರಿನಾಥಃ ಸ್ತುತಿಪದಂ || ೬೮ ||

ಕಲಿಕ್ಷೋಭೋನೀಲತ್ಯುತಿಕಲುಷಕೂಲಂಕಷಜವೈಃ
ಅನುಚ್ಛೇದೈರೇತೈರವಟತಟವೈಷಮ್ಯರಹಿತೈಃ |
ಪ್ರವಾಹೈಸ್ತೇ ಪದ್ಮಾಸಹಚರಪರಿಷ್ಕಾರಿಣಿ ಕೃಪೇ
ವಿಕಲ್ಪ್ಯಂತೇಽನಲ್ಪಾ ವೃಷಶಿಖಿರಿಣೋ ನಿರ್ಘರಗಣಾಃ || ೬೯ ||

ಖಿಲಂ ಚೇತೋವೃತ್ತೇಃ ಕಿಮಿದಮಿತಿ ವಿಸ್ಮೇರಭುವನಂ
ಕೃಪೇ ಸಿಂಹಕ್ಷಾಭೃತ್ಕೃತಮುಖಚಮತ್ಕಾರಕರಣಂ |
ಭರನ್ಯಾಸಚ್ಛನ್ನಪ್ರಬಲವೃಜಿನಪ್ರಾಭೃತಭೃತಾಂ
ಪ್ರತಿಪ್ರಸ್ಥಾನಂ ತೇ ಶ್ರುತಿನಗರಶೃಂಗಾಟಕಜುಷಃ || ೭೦ ||

ತ್ರಿವಿಧಚಿದಚಿತ್ಸತ್ತಾಸ್ಥೇಮಪ್ರವೃತ್ತಿನಿಯಾಮಿಕಾ
ವೃಷಗಿರಿವಿಭೋರಿಚ್ಛಾ ಸಾ ತ್ವಂ ಪರ್ಮೈರಪರಾಹತಾ |

ಕೃಪಣಭರಭೃತ್ ಕಿಂಕುರ್ವಾಣಪ್ರಭೂತಗುಣಾಂತರಾ
ವಹಸಿ ಕರುಣೇ ವೈಚಕ್ಷಣ್ಯಂ ಮದೀಕ್ಷಣಸಾಹಸೇ || ೭೧ ||

ವೃಷಗಿರಿಪತೇರ್ಹೃದ್ಯಾ ವಿಶ್ವಾವತಾರಸಹಾಯಿನೀ
ಕ್ಷಪಿತನಿಖಿಲಾವದ್ಯಾ ದೇವಿ ಕ್ಷಮಾದಿನಿಷೇವಿತಾ |
ಭುವನಜನನೀ ಪುಂಸಾಂ ಭೋಗಾಪವರ್ಗವಿಧಾಯಿನೀ
ವಿತಮಸಿ ಪದೇ ವ್ಯಕ್ತಿಂ ನಿತ್ಯಾಂ ಬಿಭರ್ಷಿ ದಯೇ ಸ್ವಯಂ || ೭೨ ||

ಸ್ವಯಮುದಯಿನಃ ಸಿದ್ಧಾದ್ಯಾವಿಷ್ಣುತಾಶ್ಚ ಶುಭಾಲಯಾಃ
ವಿವಿಧವಿಭವವ್ಯೂಹಾವಾಸಾಃ ಪರಂ ಚ ಪದಂ ವಿಭೋಃ |
ವೃಷಗಿರಿಮುಖೇಷ್ಟೇತೇಷ್ಟಿಚ್ಛಾವಧಿಪ್ರತಿಲಬ್ಧಯೇ
ದೃಢವಿನಿಹಿತಾ ನಿಶ್ರೇಣಿಸ್ತ್ವಂ ದಯೇ ನಿಜಪರ್ವಭಿಃ || ೭೩ ||

ಹಿತಮಿತಿ ಜಗದ್ವಿಷ್ಣು ಕ್ಷಪ್ತೈರಕ್ಷಪ್ತಫಲಾಂತರೈಃ
ಅಮತಿವಿಹಿತೈರನ್ಯೈರ್ಧರ್ಮಾಯಿತೈಶ್ಚ ಯದೃಚ್ಛಯಾ |
ಪರಿಣತಬಹುಚ್ಛದ್ಮಾ ಪದ್ಮಾಸಹಾಯದಯೇ ಸ್ವಯಂ
ಪ್ರದಿಶಸಿ ನಿಜಾಭಿಪ್ರೇತಂ ನಃ ಪ್ರಶಾಮ್ಯದಪತ್ರಪಾ || ೭೪ ||

ಅತಿವಿಧಿಶಿವೈರೈಶ್ಚರ್ಯಾರ್ತಾನುಭೂತಿರಸೈರ್ಜರ್ನಾ
ಅಹೃದಯಮಿಹೋಪಚ್ಛಂದೈಷಾಮಸಂಗದಶಾರ್ಥಿನೀ |
ತೃಪ್ತಿಜನತಾರ್ಥೀಧ್ವಾನಕ್ರಮಕ್ಷಪಿತೈನಸಾಂ
ವಿತರಸಿ ದಯೇ ವೀತಾತಂಕಾ ವೃಷಾದ್ರಿಪತೇಃ ಪದಂ || ೭೫ ||

ವೃಷಗಿರಿಸುಧಾಸಿಂಧೌ ಜಂತುರ್ದಯೇ ನಿಹಿತಸ್ತ್ವಯಾ
ಭವಭಯಪರಿತಾಪಚ್ಛಿತ್ತೈಃ ಭಜನ್ನಘಮರ್ಷಣಂ |
ಮುಷಿತಕಲುಷೋ ಮುಕ್ತೇರಗ್ರೇಸರೈರಭಿಪೂರ್ಯತೇ
ಸ್ವಯಮುಪನತೈಃ ಸ್ವಾತ್ಮಾನಂದಪ್ರಭೃತ್ಯನುಬಂಧಿಭಿಃ || ೭೬ ||

ಅನಿತರಜುಷಾಮಂತಮೂರ್ಲೇಽಪ್ಯಪಾಯಪರಿಪ್ಲವೇ
ಕೃತವಿದನಘಾ ವಿಚ್ಛಿದೈಷಾಂ ಕೃಪೇ ಯಮವಶ್ಯತಾಂ |

ಪ್ರಪದನಫಲಪ್ರತ್ಯಾದೇಶಪ್ರಸಂಗವಿವರ್ಜಿತಂ

ಪ್ರತಿವಿಧಿಮುಪಾಧತ್ನೇ ಸಾಧೃಂ ವೃಷಾದ್ರಿಹಿತೈಷಿಣಾ || ೭೭ ||

ಕ್ಷಣವಿಲಯಿನಾಂ ಶಾಸ್ತ್ರಾರ್ಥಾನಾಂ ಫಲಾಯ ನಿವೇಶಿತೇ

ಸುರಪಿತೃಗಣೇ ನಿವೇಶಾತ್ ಪ್ರಾಗಪಿ ಪ್ರಳಯಂ ಗತೇ |

ಅಧಿಗತವೃಷಕ್ಷ್ಮಭೃನ್ನಾಥಾಮಕಾಲವಶಂವದಾಂ

ಪ್ರತಿಭುವಮಿಹ ವ್ಯಾಚಿಖ್ಯುಸ್ತ್ವಾಂ ಕೃಪೇ ನಿರುಪಪ್ಲವಾಂ || ೭೮ ||

ತ್ವದುಪಸದನಾದದ್ಯ ಶ್ಲೋ ವಾ ಮಹಾಪ್ರಳಯೇಽಪಿ ವಾ

ವಿತರತಿ ನಿಜಂ ಪಾದಾಂಭೋಜಂ ವೃಷಾಚಲಶೇಖರಃ |

ತದಿಹ ಕರುಣೇ ತತ್ತತ್ಕೃಡಾತರಂಗಪರಂಪರಾ-

ತರತಮತಯಾ ಜುಷ್ಪಾಯಾಸ್ತೇ ದುರತ್ಯಯತಾಂ ವಿದುಃ || ೭೯ ||

ಪ್ರಣಿಹಿತಧಿಯಾಂ ತ್ವತ್ಸಂಪೃಕ್ತೇ ವೃಷಾದ್ರಿಶಿಖಾಮಣೌ

ಪ್ರಸೃಮರಸುಧಾಧಾರಾಕಾರಾ ಪ್ರಸೀದತಿ ಭಾವನಾ |

ದೃಢಮಿತಿ ದಯೇ ದತ್ತಾಸ್ವಾದಂ ವಿಮುಕ್ತಿವಲಾಹಕಂ

ನಿಭೃತಗರುತೋ ನಿಧ್ಯಾಯಂತಿ ಸ್ಥಿರಾಶಯಚಾತಕಾಃ || ೮೦ ||

ಕೃಪೇ ವಿಗತವೇಲಯಾ ಕೃತಸಮಗ್ರಪೋಷೈಸ್ತ್ವಯಾ

ಕಲಿಜ್ವಲನದುರ್ಗತೇ ಜಗತಿ ಕಾಳಮೇಘಾಯಿತಂ |

ವೃಷಕ್ಷಿತಿಧರಾದಿಷು ಸ್ಥಿತಿಪದೇಷು ಸಾನುಪ್ಲವೈಃ

ವೃಷಾದ್ರಿಪತಿವಿಗ್ರಹೈರ್ವ್ಯಪಗತಾಖಿಲಾವಗ್ರಹೈಃ || ೮೧ ||

ಪ್ರಸೂಯ ವಿವಿಧಂ ಜಗತ್ ತದಭಿವೃದ್ಧಯೇ ತ್ವಂ ದಯೇ

ಸಮೀಕ್ಷಣವಿಚಿಂತನಪ್ರಭೃತಿಭಿಃ ಸ್ವಯಂ ತಾದೃಶೈಃ |

ವಿಚಿತ್ರಗುಣಚಿತ್ತಿತಾಂ ವಿವಿಧದೋಷವೈದೇಶಿಕೀಂ

ವೃಷಾಚಲಪತೇಸ್ತನುಂ ವಿಶಸಿ ಮತ್ಸ್ಯಕೂರ್ಮಾದಿಕಾಂ || ೮೨ ||

ಯುಗಾಂತಸಮಯೋಚಿತಂ ಭಜತಿ ಯೋಗನಿದ್ರಾರಸಂ

ವೃಷಕ್ಷಿತಿಭೃದೀಶ್ವರೇ ವಿಹರಣಕ್ರಮಾಜ್ಞಾಗ್ರತಿ |

ಉದೀರ್ಣಚತುರರ್ಣವೀಕದನವೇದಿನೀ ಮೇದಿನೀಂ

ಸಮುದ್ಧೃತವತೀ ದಯೇ ತದಭಿಜುಷ್ಪಯಾ ದಂಷ್ಟಯಾ || ೮೩ ||

ಸಟಾಪಟಲಭೀಷಣೇ ಸರಭಸಾಟ್ಟಹಾಸೋದ್ಭಟೇ

ಸ್ಫುರತ್ಕೃಧಿ ಪರಿಸ್ಫುಟದ್ಭುಕುಟಿಕೇಽಪಿ ವಕ್ತ್ರೇ ಕೃತೇ |
ದಯೇ ವೃಷಗಿರೀಶಿತುರ್ದನುಜಡಿಂಭದತ್ತಸ್ತನಾ

ಸರೋಜಸದೃಶಾ ದೃಶಾ ಸಮುದಿತಾಕೃತಿದೃಶ್ಯಸೇ || ೮೪ ||

ಪ್ರಸಕ್ತಮಧುನಾ ವಿಧಿಪ್ರಣಿಹಿತೈಃ ಸಪರ್ಯೋದಕೈಃ

ಸಮಸ್ತದುರಿತಚ್ಛಿದಾ ನಿಗಮಗಂಧಿನಾ ತ್ವಂ ದಯೇ |
ಅಶೇಷಮವಿಶೇಷತಸ್ತ್ರಜಗದಂಜನಾದ್ರೀಶಿತುಃ
ಚರಾಚರಮಚೀಕರಶ್ಚರಣಪಂಕಜೇನಾಂಕಿತಂ || ೮೫ ||

ಪರಶ್ವಧತಪೋಧನಪ್ರಧನಸತ್ಯತೂಪಾಕೃತ-

ಕ್ಷಿತೀಶ್ವರಪಶುಕ್ಷರತ್ಯುತಜಕುಂಕುಮಸ್ಥಾಸಕೈಃ |
ವೃಷಾಚಲದಯಾಳುನಾ ನನು ವಿಹರ್ತುಮಾಲಿಪ್ಯಥಾಃ
ನಿಧಾಯ ಹೃದಯೇ ದಯೇ ನಿಹತರಕ್ಷಿತಾನಾಂ ಹಿತಂ || ೮೬ ||

ಕೃಪೇ ಕೃತಜಗದ್ಧಿತೇ ಕೃಪಣಜಂತುಚಿಂತಾಮಣೇ

ರಮಾಸಹಚರಂ ತದಾ ರಘುಧುರೀಣಯಂತ್ಯಾ ತ್ವಯಾ |
ವ್ಯಭಜ್ಯತ ಸರಿತ್ವತಿಃ ಸಕೃದವೇಕ್ಷಣಾತ್ ತತ್ಕ್ಷಣಾತ್
ಪ್ರಕೃಷ್ಟಬಹುಪಾತಕಪ್ರಶಮಹೇತುನಾ ಸೇತುನಾ || ೮೭ ||

ಕೃಪೇ ಪರವತಸ್ತ್ವಯಾ ವೃಷಗಿರೀಶಿತುಃ ಕ್ರೀಡಿತಂ

ಜಗದ್ಧಿತಮಶೇಷತಸ್ತದಿದಮಿತ್ಥಮರ್ಥಾಪ್ಯತೇ |
ಮದಚ್ಛಲಪರಿಚ್ಯುತಪ್ರಣತದುಷ್ಕೃತಪ್ರೇಕ್ಷಿತೈಃ
ಹತಪ್ರಬಲದಾನವೈರ್ಹಲಧರಸ್ಯ ಹೇಲಾಶತೈಃ || ೮೮ ||

ಪ್ರಭೂತವಿಬುಧದ್ವಿಷದ್ಭರಣಖಿನ್ನವಿಶ್ವಂಭರಾ-

ಭರಾಪನಯನಚ್ಛಲಾತ್ ತ್ವಮವತಾರ್ಯಾ ಲಕ್ಷ್ಮೀಧರಂ |

ನಿರಾಕೃತವತೀ ದಯೇ ನಿಗಮಸೌಧದೀಪಶ್ರಿಯಾ

ವಿಪಶ್ಚಿದವಿಗೀತಯಾ ಜಗತಿ ಗೀತಯಾಽಂಧಂ ತಮಃ || ೮೯ ||

ವೃಷಾದ್ರಿಹಯಸಾದಿನಃ ಪ್ರಬಲದೋರ್ಮರುತ್ಮೇಂಖಿತಃ

ತ್ವಿಷಾ ಸ್ಫುಟತಟಿದ್ಗುಣಸ್ತದವಸೇಕಸಂಸ್ಕಾರವಾಃ |

ಕರಿಷ್ಯತಿ ದಯೇ ಕಲಿಪ್ರಬಲಘರ್ಮನಿಮೂಲನಃ

ಪುನಃ ಕೃತಯುಗಾಂಕುರಂ ಭುವಿ ಕೃಪಾಣಧಾರಾಧರಃ || ೯೦ ||

ವಿಶ್ವೋಪಕಾರಮಿತಿ ನಾಮ ಸದಾ ದುಹಾನಾಂ

ಅದ್ಯಾಪಿ ದೇವಿ ಭವತೀಮವಧೀರಯಂತಂ |

ನಾಥೇ ನಿವೇಶಯ ವೃಷಾದ್ರಿಪತೇರ್ದಯೇ ತ್ವಂ

ನ್ಯಸ್ತಸ್ವರಕ್ಷಣಭರಂ ತ್ವಯಿ ಮಾಂ ತ್ವಯೈವ || ೯೧ ||

ನೈಸರ್ಗಿಕೇಣ ತರಸಾ ಕರುಣೇ ನಿಯುಕ್ತಾ

ನಿಮ್ಮೇತರೇಽಪಿ ಮಯಿ ತೇ ವಿತತಿಯಾದಿ ಸ್ಯಾತ್ |

ವಿಸ್ಮಾಪಯೇದ್ವೃಷಗಿರೀಶ್ವರಮಪ್ಯವಾರ್ಯಾ

ವೇಲಾತಿಲಂಘನದಶೇವ ಮಹಾಂಬುರಾಶೇಃ || ೯೨ ||

ವಿಜ್ಞಾತಶಾಸನಗತಿವಿಪರೀತವೃತ್ತಾ

ವೃತ್ತಾದಿಭಿಃ ಪರಿಚಿತಾಂ ಪದವೀಂ ಭಜಾಮಿ |

ಏವಂವಿಧೇ ವೃಷಗಿರೀಶದಯೇ ಮಯಿ ತ್ವಂ

ದೀನೇ ವಿಭೋಃ ಶಮಯ ದಂಡಧರತ್ವಲೀಲಾಂ || ೯೩ ||

ಮಾಸಾಹಸೋಕ್ತಿಘನಕಂಚುಕವಂಚಿತಾನ್ಯಃ

ಪಶ್ಯತ್ಸು ತೇಷು ವಿದಧಾಮೃತಿಸಾಹಸಾನಿ |

ಪದ್ಮಾಸಹಾಯಕರುಣೇ ನ ರುಣತ್ಸಿ ಕಿಂ ತ್ವಂ

ಘೋರಂ ಕುಲಿಂಗಶಕುನೇರಿವ ಚೇಷ್ಟಿತಂ ಮೇ || ೯೪ ||

ವಿಕ್ಷೇಪಮರ್ಹಸಿ ದಯೇ ವಿಪಲಾಯಿತೇಽಪಿ

ವ್ಯಾಜಂ ವಿಭಾವ್ಯ ವೃಷಶೈಲಪತೇರ್ವಿಹಾರಂ |

ಸ್ವಾಧೀನಸತ್ತ್ವ ಸರಣಿಃ ಸ್ವಯಮತ್ರ ಜಂತೌ
ದ್ರಾಘೀಯಸೀ ದೃಢತರಾ ಗುಣವಾಗುರಾ ತ್ವಂ || ೯೫ ||

ಸಂತನ್ಯಮಾನಮಪರಾಧಗಣಂ ವಿಚಿಂತ್ಯ
ತ್ರಸ್ಯಾಮಿ ಹಂತ ಭವತೀಂ ಚ ವಿಭಾವಯಾಮಿ |
ಅಹ್ನಾಯ ಮೇ ವೃಷಗಿರೀಶದಯೇ ಜಹೀಮಾಂ
ಆಶೀವಿಷಗ್ರಹಣಕೇಳಿನಿಭಾಮವಸ್ಥಾಂ || ೯೬ ||

ಔತ್ಸುಕ್ಯಪೂರ್ವಮುಪಹೃತ್ಯ ಮಹಾಪರಾರ್ಥಾ
ಮಾತಃ ಪ್ರಸಾದಯಿತುಮಿಚ್ಛತಿ ಮೇ ಮನಸ್ತ್ವಾಂ |
ಆಲಿಹ್ಯ ತಾನ್ ನಿರವಶೇಷಮಲಬ್ಧತ್ಯಪ್ತಿಃ
ತಾಮ್ಯಸ್ಯಹೋ ವೃಷಗಿರೀಶಧೃತಾ ದಯೇ ತ್ವಂ || ೯೭ ||

ಜಹ್ಯಾದ್ವೃಷಾಚಲಪತಿಃ ಪ್ರತಿಘೇಽಪಿ ನ ತ್ವಾಂ
ಘೋರಪತಪ್ತ ಇವ ಶೀತಳತಾಮುದನ್ವಾನ್ |
ಸಾ ಮಾಮರುಂತುದಭರನ್ಯಸನಾನುವೃತ್ತಿಃ
ತದ್ವೀಕ್ಷಣೈಃ ಸ್ಪೃಶ ದಯೇ ತವ ಕೇಳಿಪದ್ಮೈಃ || ೯೮ ||

ದೃಷ್ಟೇಽಪಿ ದುರ್ಬಲಧಿಯಂ ದಮನೇಽಪಿ ದೃಪ್ತಂ
ಸ್ನಾತ್ವಾಽಪಿ ಧೂಳಿರಸಿಕಂ ಭಜನೇಽಪಿ ಭೀಮಂ |
ಬದ್ಧಾಃ ಗೃಹಾಣ ವೃಷಶೈಲಪತೇರ್ದಯೇ ಮಾಂ
ತ್ವದ್ವಾರಣಂ ಸ್ವಯಮನುಗ್ರಹಶೃಂಖಲಾಭಿಃ || ೯೯ ||

ನಾತಃ ಪರಂ ಕಿಮಪಿ ಮೇ ತ್ವಯಿ ನಾಥನೀಯಂ
ಮಾತರ್ದಯೇ ಮಯಿ ಕುರುಷ್ವ ತಥಾ ಪ್ರಸಾದಂ |
ಬದ್ಧಾದರೋ ವೃಷಗಿರಿಪ್ರಣಯೀ ಯಥಾಽಸೌ
ಮುಕ್ತಾನುಭೂತಿಮಿಹ ದಾಸ್ಯತಿ ಮೇ ಮುಕುಂದಃ || ೧೦೦ ||

ನಿಃಸೀಮವೈಭವಜುಷಾಂ ಮಿಷತಾಂ ಗುಣಾನಾಂ
ಸ್ತೋತುರ್ದಯೇ ವೃಷಗಿರೀಶಗುಣೇಶ್ವರೀಂ ತ್ವಾಂ |

ತೈರೇವ ನೂನಮವಶೈರಭಿನಂದಿತಂ ಮೇ
ಸತ್ಯಾಪಿತಂ ತವ ಬಲಾದಕುತೋಭಯತ್ವಂ || ೧೦೧ ||

ಅದ್ಯಾಪಿ ತದ್ವೃಷಗಿರೀಶದಯೇ ಭವತ್ಯಾಂ
ಆರಂಭಮಾತ್ರಮನಿದಂಪ್ರಥಮಸ್ತುತೀನಾಂ |
ಸಂದರ್ಶಿತಸ್ವಪರನಿರ್ವಹಣಾ ಸಹೇಧಾಃ
ಮಂದಸ್ಯ ಸಾಹಸಮಿದಂ ತ್ವಯಿ ವಂದಿನೋ ಮೇ || ೧೦೨ ||

ಪ್ರಾಯೋ ದಯೇ ತ್ವದನುಭಾವಮಹಾಂಬುರಾಶೌ
ಪ್ರಾಚೇತಸಪ್ರಭೃತಯೋಽಪಿ ಪರಂ ತಟಸ್ಥಾಃ |
ತತ್ರಾವತೀರ್ಣಮತಲಸ್ಪೃಶಮಾಪ್ಲುತಂ ಮಾಂ
ಪದ್ಮಾಪತೇಃ ಪ್ರಹಸನೋಚಿತಮಾದ್ರಿಯೇಧಾಃ || ೧೦೩ ||

ವೇದಾಂತದೇಶಿಕಪದೇ ವಿನಿವೇಶ್ಯ ಬಾಲಂ
ದೇವೋ ದಯಾಶತಕಮೇತದವಾದಯನ್ಮಾಂ |
ವೈಹಾರಿಕೇಣ ವಿಧಿನಾ ಸಮಯೇ ಗೃಹೀತಂ
ವೀಣಾವಿಶೇಷಮಿವ ವೇಂಕಟಶೈಲನಾಥಃ || ೧೦೪ ||

ಅನವಧಿಮಧಿಕೃತ್ಯ ಶ್ರೀನಿವಾಸಾನುಕಂಪಾಂ
ಅವಿತಥವಿಷಯತ್ವಾತ್ತ್ವಿಶ್ವಮವ್ರೀಡಯಂತೀ |
ವಿವಿಧಕುಶಲನೀವೀ ವೇಂಕಟೇಶಪ್ರಸೂತಾ
ಸ್ತುತಿರಿಯಮನವದ್ಯಾ ಶೋಭತೇ ಸತ್ತ್ವಭಾಜಾಂ || ೧೦೫ ||

ಶತಕಮಿದಮುದಾರಂ ಸಮ್ಯಗಭ್ಯಸ್ಯಮಾನಾನ್
ವೃಷಗಿರಿಮಧಿರುಹ್ಯ ವ್ಯಕ್ತಮಾಲೋಕಯಂತೀ |
ಅನಿತರಶರಣಾನಾಮಾಧಿರಾಜ್ಯೇಽಭಿಷಿಂಚೇತ್
ಶಮಿತವಿಮತಪಕ್ಷಾ ಶಾಂಘಧನ್ವಾನುಕಂಪಾ || ೧೦೬ ||

ವಿಶ್ವಾನುಗ್ರಹಮಾತರಂ ವ್ಯತಿಷಜತ್ಸ್ವರ್ಗಾಪವರ್ಗಾಂ ಸುಧಾ-
ಸದ್ವೀಚೀಮಿತಿ ವೇಂಕಟೇಶ್ವರಕವಿರ್ಭಕ್ತ್ಯಾ ದಯಾಮಸ್ತುತ |

ಪದ್ಯಾನಾಮಿಹ ಯದ್ವಿಧೇಯಭಗವತ್ಸಂಕಲ್ಪಕಲ್ಪದ್ರುಮಾತ್
ಝಂಝಾಮಾರುತಧೂತಚೂತನಯತಃ ಸಾಂಪಾತಿಕೋಽಯಂ ಕ್ರಮಃ || ೧೦೭ ||

ಕಾಮಂ ಸಂತು ಮಿಥಃಕರಂಬಿತಗುಣಾವದ್ಯಾನಿ ಪದ್ಯಾನಿ ನಃ
ಕಸ್ಯಾಸ್ಮಿನ್ ಶತಕೇ ಸದಂಬುಕತಕೇ ದೋಷಶ್ರುತಿಂ ಕ್ಷಾಮ್ಯತಿ |
ನಿಷ್ಪ್ರತ್ಯೂಹವೃಷಾದ್ರಿನಿರ್ಘರಝರತ್ಕಾರಚ್ಛಲೇನೋಚ್ಚಲನ್
ದೀನಾಲಂಬನದಿವ್ಯದಂಪತಿದಯಾಕಲ್ಲೋಲಕೋಲಾಹಲಃ || ೧೦೮ ||

|| ಇತಿ ಶ್ರೀದಯಾಶತಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||